



**Rok President
Henry B. Eyring**
Bin Somm'on e Counselor u
lane Bin Somm'on e Presidency

Pi Tawa'ath ko T'ab Guruy u Ragag Guruy

Ke pii' Got pi motochiyel ngodad ni nge tawa'ath nagdad. Ir ba'adag ni nge pii' ngodad e yafos ni manemus, bin ga' e tawa'ath Rok (muguy D&C 14:7). Ni ngan athapeg e tawa'ath ni ngad pired Rok nib manemus ko pi tabinaew rodad u gil'ilingun nib celestial, thingarda fol gad pi motochiyel ko re gil'ilingun nem (muguy D&C 88:22).

Ke pii' ngodad e motochiyel u lan biney e yafos ni nge ayuweg dad ni ngad fol gad ngay. Re motochiyel ko t'ab guruy u ragag guruy e reb e motochiyel nma fal'eg rogdad riy. Re motochiyel e ngad pii'ed ngak Somoel t'ab guruy u ragag guruy ko salpiy kad feked ko muruwel. Rib moem biney e motochiyel, ya rayog ni nge nang fan e bitir. Kug guy faram boech e bitir ni kar pii'ed e pi babyor rorad ngak e bishof rorad. Ni bay riy t'ab guruy u ragag guruy e salpiy nikar thapeged.

Reb e tawa'ath ni ma yog f'anra gadad be pii' e t'ab guruy rodad e ngad fal'eg ned e mich ni ngad fol gad ko pi motochiyel nib tolang. Ni ngad pired u re gil'ilingun nib celestial, thingarda fol gad ko fare motochiyel ko consecration ngay. Thingarda tay u wun' dad ni gadad gubin nge gubin e ti rodad e tirok Got.

Bay dalip e rogon e t'ab guruy rodad ni kad pii'ed ko re yafos ney ra ayuweg dad ni ngad *thamiyed* tin

thingarda rin'ed ni ngad athapeg re tawa'ath ko yafos ni manemus.

Somm'on, fini ngad pii'ed e t'ab guruy rodad ngak fare Galasia, e Chitimangdad nu Tharmiy re pu'og e pi tawa'ath rok nga dakaen dad. Facha' ni ke pii' e t'ab guruy u ragag guruy rok ra nang nib riyul' e ren'ey. Bingyal' pi tawa'ath e tin nu tharmiy, ma bingyal e tin nu fayleng. Ma yog ngodad napan be fel' u wan' Somoel ma uragon e wo'en nib fel' rodad.

Napan me yib pi tawa'ath nem, ra gel e michuwaen' dad ni Got e kengin ko gubin e tin nib fel nga lan e yafos rodad. Me moem ni ngad nanged fan ni consecration be yip fan ni tin ke sunmiy Got e ti rok. Ra pii ngodad e *thamthaem* ko magaer ni ke ning Got kemus t'ab guruy u ragag guruy rodad. Ere kad fal'eg rogdad ni ngad fol gad re motochiyel ko consecration u napan ne fith Somoel riy ngodad.

Bin l'agruw, gadad gubin ni kad pii'ed e t'ab guruy rodad ra *thammiy* e pagan' ngak Got u napan gad be ning rok e tin nib ga' fan ko tabinaew rodad. Ke micheg pi tawth nib ga' ko tin rayog ni ngad athapeged fini gad be yul'yul' min pii'ed e t'ab guruy rodad (muguy ko Malaki 3:10). Ere, reb e tawa'ath nib ga' ko t'ab guruy u ragag guruy e pagan' ngak Somoel ko tin

ni ba yib nga m'on. Dem turug e gin' rodad, ren'ey ra mon'og e yafos rodad nib fel rogon. U napan gadad be tay chiylen e micheg rodad, Somoel ra tay chiylen e motochiyel Rok. Thammiy nib gapas e reb e tawa'ath nib ga nra yib ngodad u napan ngad pii'ed e t'ab guruy rodad. Picha' ni kar fol gad ko fare motochiyel ko t'ab guruy u ragag guruy rayog ni ngar micheged ni riyul e pi tawa'ath ko gapas.

Bin dalip, picha' nibe pii' e t'ab guruy rorad e ra *thammiy* e adag rorad ngak Got nge pifak. Re adag nem e ra mon'og fini gadad ma nang fan uragon e Chitimangdad nima muruwel ko pi t'ab guruy u ragag guruy rodad ni ngan tawa'ath nag e gidii' u lan e fayleng ni dabimus bi'id.

U dakaen pi tapigpig Rok, Ir e ma muruwliy e pi t'ab guruy rodad nib chilen rogon. Picha' nibe pii' e t'ab guruy rorad e ra ayuweg Somoel ni ngan toey pi temple, nu'uw pi tabinaew rayog ni ngar m'ag u ta'abang. Cha' nima pii' e t'ab guruy Rok ma ayuweg ni ngan pii' e gospel ngak e gidii' u bang. Cha' nima pii' e t'ab guruy Rok ma ayuweg ni ngan tuluf e balel nge gafgow udaken pi tapigpig Rok. Gubin e pi tapigpig Rok rayog ni ngan weliy ngaom ni uragon ke mon'og e adag ni bachan t'ab guruy e kan muruwel ngay ningan fal'eg wathan e gidii'. Ma ku rayog e cha' nima pii' e t'ab guruy rok nib yul'yul'.

Mo'lung rok bishof ko t'ab guruy u ragag guruy e bo'or e pul nga m'on. Gube meybil ni gimmed nge pi tabinaew romed e ra tabab chiney ni ngan duwgliy nge fal'eg rograd ni ngar athapeged pi tawa'ath ni Got nge pu'og nga dakaen gubin e gidii' nrayog ni ngar noeg kar pii'ed e t'ab guruy rorad nib riyul'.

TIN NI YIBE FIL KO BINEY E MULWOL

- Bingyal, bin fel' rogon ni ngan fil reb e kenginn e ngam ngongoly ngay (muguy *Teaching, No Greater Call* [1999], 164). Mu lemnag min ning reb e chongin e tabinaew ni ngan weliy mang e t'ab guruy u ragag guruy. Rayog ni ngan weliy ngay fini nge tay ragag e ban'en u but' min fek reb riy. Bin tomur, mu lemnag min ning rebe chongin e tabinaew ni ngan yoloey e babyor ko t'ab guruy u ragag guruy.
- "Picha' ni gabe sensey nag e ra mon'og fanre yad gubin pii' ayuw" (*Teaching, No Greater Call*, 63).

Mu ning pi chongin e tabinaew ni ngan weliy mange be yip fan pi thin ko President Eyring ni thingar da "*thammiy* mange b'tuf rodad ni ngad athapeged re tawa'ath ko yafos ni manemus." Mu puruy niged dalip e rogon ni pi t'ab guruy rodad e ra ayuwegdad ni ngad thamiyed e tin nib t'uf rodad ni nge yog ngodad e pi tawa'ath rok Got.

FAL' YANGAREN

Salpiy nib T'uf

Rok Fabiano dos Santos da Silva

Kug mada' nag pi tamachib u napan ragag nge medlip e duw rog. Chirofen nem, kug paer rok walageg nib elal. Chitimangin ke yim' e duw ni ke yaen, ma mom'aw e yafos romow. U napan ke fil ngog pi tamachib, kug nang ni iraray fare Galasia ni kug gay u lane e yafos rog. Machane pi fagaer rog kar nonnon gad, ya dagu waen nga galasia ko Madnom.

Reb yay e kug waen nga Galasia ko gosgos u lane wik. Fini kug gu' urgin e gidii' nma fafael nge minmin, keb ngog nib falflan' nib gel. Pi tamachib nge bitir kar filed ngog reb e lesson ko gospel, ma kug thamiy ni rib fel, ere ke mudugil u wun'ug nggu tawfe.

Machane tomuren kug un fare Galasia ma ke mom'aw. Gag kemus e cha' nu binaew rog ni chongin e Galasia, ma rib to'aer e tabinaew rog ko re galasia. Pi fagaer rog ni gathi chongin e galasia kar digey nigeg. Fini kug thamiy ni dariy e fagaer rog, kug meybil mug thammiy e t'ufeg rok Somoel.

Gubin e pul, keb ngog buchuw e salpiy ko bank ni bachan nike yim' e nina rog. Momaw' nggu paer ni buchuw e salpiy rog. Machane ke m'ag u wun'ug nggu fol ko pi motochiyel. Kug pii'e t'ab guruy u ragag guruy rog ma kug chuwiye boech e ride nga seminary nge Galasia ko madnom. Dagur nang fan ko uragon, machane tomuren e pul, mug pir'eg ni ba gaman e salpiy ko tin ni ngan rrin'.

Gumanang ni kug tawa'ath nag ni bachan kug pii' e t'ab guruy rog. Re motochiyel ney ke ayuweg neg nggu gel nag e micheg rog, pigpig nag e mission, min sap ko urngin e tawa'ath ni bay rog ni nge yog nggu pii' ayuw ni rib t'uf ngak pi chongin nib bi'ech.

BITIR

Rayog nggu Pii' e T'ab Guruy Rog

Be motochiyel ni ngad pii'ed t'ab guruy u ragag guruy e pasent rodad ngak Somoel. Mu lemnag ko dalip e bitir ni bay dalip e muruwel rorad. Reb ke fek \$1, reb \$2, me bin dalip ke fek \$3. Mu yoloey t'ab

guruy u ragag guruy ko bagyad e bitir.

Bonus question: Bin ningan e bitir e nge athapeg bin ga' e tawa'ath? (Ko ayuw: Muguy bin tomur e paragraph ko mulwol rok President Eyring.)

© 2011 ko Intellectual Reserve, Inc. Gubin ni mat'won ma bay. Nni yoloey u Mariken. Kan micheg ko thin nu Ngalis: 6/10. Micheg nag i pilyeg 6/10. Ni pilyeg ko *First Presidency Message, June 2011*. Yapese. 09766 905



Mich • Tabinaew • Ayuw

Ngan Gel nag pi Tabinaew udakaen e Falyeng e ra Ayuwegnem

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko ppin ko Galasia ni bang ko yafos rom.

Fini ngan ayuwegem — fa ngan fal'eg rogon e tabinaew rom nge gidii' rom — ram mugu'uliy e muruwel ko ppin u galasia. Gadad rayog ni ngad ayuwegdad fini ngad ba'adag ni ngad muruwel, fini ngad gayed e Kan Thothup ni ngad pirieg e muruwel rodad, ma fini ngad ayuweged min ning ayuw ko pi chongin e tabinaew rodad.

Fini ngad ayuweged gadad, gad be muruwel ko pi tawa'ath nge ti rodad ni ngad fal'eg rogdad ko pi magowan. Machane, rayog ni ngad aywegdad nib fel' rogon fini ngad meybil min ning ayuw ni ngad mada'nag pi sikeng nra yib nib sug ko michaen'. Fini ngad ayuwegdad, amrogon e ngiyal' ni rayog ni ngad koe pi m'ag rodad ni ngad ayuweged pi gidii' u bang.

Ulung ko bpin ko Galasia rayog ni ngad filed rogon ni ngad ayuweg dad. Pi ppin rayog ni ngan fil rogon ni ngan chiyliy e salpiy, chuw e malfith, athapeg e muruwel, fil rogon e babyor ni thothup, ma sensey nag bee' ni nge bi'eg. Ku rayog ni ngan fil rogon ni ngan matanang e dowef, chuw e tin tagan ko dowdad, pii' athamgil u laniyaen' bee', chuw e m'ar, fal'eg e milikay, chiyliy e ggan, fal'eg rogon ko magowan, ma ku bo'or boech ban'en nra ayuweg dad ni ngad manged e gidii' nib gel rodad.¹

President ko Ulung ko bpin ko Galasia, Julie B. Beck, ni ga'ar, "fini ngad ayuwegdad gadad, nge yug reb bee', be pow riy ni gadad e pi gachalpen rok Somoel ni Yesus Kristus. . . . Fini ke yim e [nina ko pum'on rogl bin tomur e duw, ke nang e gidii' ni ke ayuweg ir nge yug boech e gidii. Bay e temple recommend rok, me pi babyor rok ni thothup rok ke pal e bi'ech riy. U fithik e murnguy, kug kii'ed e pi plet nge thi'ib rok ni fini ke fos ke fal'eg bo'or e gan nga dakaen. Kay yo'or e gulgul ni ke fal'eg ko pi kengin nge jabong ni ke kireb. Ke mich u waen' ko pi thin ni 'Ngan matanang e ti rom, faleg riy, fal'eg bayay, fa ngan paer ni dariy.' Kug sap gaed ko pi gan ni ke yung, ke fogloliy, ma ke tay ngaram. Kug pirieged boech e babyor nu'uw ke yoloey gubin e tin ni ke chuway me uw urngin e salpiy nib t'uf riy. Rib t'uf rog pi babyor nem. Bachan ni ke ayuweg ir, ka bay boech e salpiy ni ke chiyliy fanre ni bay e magowan, me dariy e malfith rok! Ma bin ga' fan, ke fil min ayuweg yug bo'or e gidii' ko pi tin ni ke fil rogon u lane yafos rok nib yul'yul nga dakaen e fayleng."²

Ko fapi Chep nib Thothup

John 13:34–35; James 1:27; Mosiah 4:26; Doctrine and Covenants 29:34–35; 38:30; 44:6

Rok e pi Chep nge Yalen Rodad

Pi ppin ko Ulung ko bpin ko Galasia always kar ayuweged e ya'el nge dowef ko gidii nu dakaen e tin no fayleng nge tin nu tharimy. Gubin e wik fini ke mada' nag u ta'abang pi Ppin ko Ulung ko bpin ko Galasia u Nauvoo, kar puruy nigned ko pi gidii' nib gafgow. Kar pii'ed salpiy, muruwel, ggan, nge ti rodad ni ngan ayuweg pi cha'ney. Ke athamgil re yalen ney, ni ngan ayuweg e cha' nib gafgow, duw ngo reb e duw mada' ko di'ir.

Fini ke tawgad pi chongin e Galasia nga Salt Lake City, ke yoeg President Brigham Young (1801–77) ni pi ppin thingarda ayuweg e pi cha' nib gafgow min fil rogon e muruwel nra ayweg rad ni ngar ayweged yad. Ni ga'ar, "Mu fil rogon ni ngan ayuweged gimed; mu chiyliy e grain nge flowa, ni nge ayuwegem u lane rran nib t'uf."³ U tangin e rogon ko priesthood, re Ulung ko Bpin ko Galasia ma athamgil ni ngan fil uragon rayog bee' ni nge ayueg ir, matanang e tabinaew rok, min ngongoliy e pi tin nu t'ufeg, re adag rok Kristus nib machalbog.

NOTES

1. Muguy *Handbook 2: Administering the Church* (2010), 9.4.2.
2. Julie B. Beck, "The Welfare Responsibilities of the Relief Society President," *Basic Principles of Welfare and Self-Reliance* (2009), 5.
3. *Teachings of Presidents of the Church: Brigham Young* (1997), 231.

1. Uragon rayog nggu fil rogon
pi walageg nib ppin ni ngar
aywegrad yad nge pi tabinaew
rorad?

2. Uragon rayog nggu fil rogon
nggu aywegneg gag?

Ra tin ni ga ba adag ni ngam nang,
man ko www.reliefsociety.lds.org.